

“Тасдиқ мекунам”

Президенти Ҷумҳурии Тоҷикистон,

Раиси Шӯро – Эмомалӣ Раҳмон

_____Имзо_____

“27” августи соли 2015

1С/22-4

ПРОТОКОЛИ

чаласаи XV Шӯрои машваратии назди Президенти
Ҷумҳурии Тоҷикистон оид ба беҳтар намудани фазои
сармоягузорӣ аз 7 августи соли 2015

Дар чаласа аъзои Шӯрои машваратӣ ва шахсони масъули
даъватшуда иштирок карданд.

Рӯзномаи чаласа:

1. Гузориш оид ба рафти иҷрои қарорҳои Шӯрои машваратии назди Президенти Ҷумҳурии Тоҷикистон оид ба беҳтар намудани фазои сармоягузорӣ.

2. Муаррифии натиҷаҳои таҳлил ва лоиҳаи Нақшаи чорабиниҳо оид ба беҳтар намудани фазои сармоягузорӣ дар бахшҳои саноат, дастгирии соҳибқорӣ истеҳсоли ва рушди истеҳсолоти милли.

3. Пешниҳоди лоиҳаи Қонуни Ҷумҳурии Тоҷикистон “Дар бораи сармоягузорӣ” дар таҳрири нав.

4. Дар бораи лоиҳаи рӯзномаи чаласаи ояндаи Шӯрои машваратӣ.

Оид ба масъалаи якуми рӯзномаи чаласа, гузориши Котиби масъули Шӯро, Раиси Кумитаи давлатии сармоягузорӣ ва идораи амволи давлатӣ - Қодирӣ Қосим шунида шуд.

Қайд карда шуд, ки қарорҳои дар чаласаи чордахуми Шӯрои машваратӣ қабулгардида ба рушди бозори қоғазҳои қиматнок ва биржаҳои фондӣ, тақвият бахшидани муколамаи давлат ва бахши хусусӣ дар минтақаҳо, соддаву осон намудани тартиби чудо намудани қитъаи замин барои сохтмони корхонаҳои саноатӣ, беҳтар намудани фазои сармоягузорӣ дар бахши кишоварзӣ ва рушди

тичорати аграрӣ, харҷӣ зудтар ҷорӣ намудани низоми “Равзанаи ягона” барои гирифтани иҷозати корҳои сохтмонӣ ва беҳтар намудани нишондиҳандаҳои Тоҷикистон дар ҳисоботи “Пешбурди соҳибкорӣ”-и Бонки Ҷаҳонӣ равона шуда буданд.

Қобили зикр аст, ки ҷиҳати иҷрои қарорҳои қабулгардида корҳои муайяне анҷом дода шуданд.

Аз ҷумла Нақшаи ҷорабиниҳои Ҳукумати ҷумҳурӣ оид ба беҳтар намудани фазои сармоягузорӣ ва соҳибкорӣ дар баҳши суғурта тасдиқ гардида, ҷиҳати идомаи ислоҳот дар ин самт лоиҳаи Қонуни Ҷумҳурии Тоҷикистон “Дар бораи фаъолияти суғуртавӣ” дар таҳрири нав таҳия ва ба баррасии Ҳукумати ҷумҳурӣ пешниҳод карда шуд.

Ҷиҳати рушди бозори қоғазҳои қиматнок ва биржаҳои фондӣ, дар ҳамкорӣ бо вазорату идораҳои дахлдор ҚСҚ “Биржаи фондии Осиёи Марказӣ” таъсис дода шуд.

Барои баланд бардоштани иқтидор ва мусоидат ба содироткунандагони маҳсулоти ватанӣ дар назди Палатаи савдо ва саноати Тоҷикистон Бюрои миллии хизматрасонӣ ҷиҳати фаҳмондадиҳии талаботи техникий тичорат ва меъёрҳои санитарии фитосанитарӣ таъсис дода шуд, ки фаъолияти он ба расонидани кумак ҷиҳати дастрас намудани маълумот оид ба меъёрҳои танзими техникий ва стандартҳо равона карда шудааст.

Вобаста ба рушди соҳаҳои саноат, аз ҷониби Котиботи Шӯро дар якҷоягӣ бо Кумитаи давлатии сармоягузорӣ ва идораи амволи давлатӣ ва Вазорати саноат ва технологияҳои нав таҳлили бахшҳои саноат гузаронида шуда, дар заминаи он ҳисобот, тавсияҳо ва лоиҳаи Нақшаи ҷорабиниҳои Ҳукумати мамлакат оид ба беҳтар намудани фазои сармоягузорӣ дар бахшҳои саноат, дастгирии соҳибкории истехсолӣ ва рушди истехсолоти миллий таҳия гардид ва ба ҷаласаи Шӯро пешниҳод карда шуданд.

Бо ташаббуси Президенти мамлакат, Ҷаноби Олӣ, муҳтарам Эмомалӣ Раҳмон 14 октябр “Рӯзи соҳибкорон” эълон гардида, баҳши хусусӣ аз дастгириӣ ва дастуру супоришҳои Роҳбари давлат зимни мулоқот бо соҳибкорону сармоягузoron руҳбаланд гардид.

Ислоҳоти дар Тоҷикистон татбиқшуда аз ҷониби ҷомеаи ҷаҳонӣ эътироф гардида, Тоҷикистон бори сеюм ба ҳайси кишвари ислоҳотгар ва Шӯрои машваратии назди Президенти Ҷумҳурии Тоҷикистон оид ба беҳтар намудани фазои сармоягузорӣ ҳамчун сохтори беҳтарини муколамаи давлат ва

бахши хусусӣ дар арсаи ҷаҳонӣ пазируфта шуд ва бо ҷоизаи “Ҳовард”-и Бонки Ҷаҳонӣ сарфароз гардонида шуд.

Сарвазири кишвар, Қоҳир Расулзода баромад карда зикр намуданд, ки дар марҳилаи кунунии бухрони молиявӣ иқтисодӣ низ дастгирии бахши хусусӣ яке аз афзалиятҳои Ҳукумати мамлакат боқӣ мемонад. Якчанд ҳуҷҷатҳои зиддибухронӣ дар ин самт бомаром татбиқ гардида, андешидани тадбирҳо минбаъд низ идома дода хоҳанд шуд.

Вале бояд иқрор шуд, ки баъзе мақомоти сатҳи марказӣ ва маҳаллӣ дар татбиқи амалии ислоҳот ва ҳалли масъалаҳои соҳибкорон ба саҳлангорӣ ва кашолкорӣ роҳ медиҳанд, ки ин боиси нобоварии соҳибкорону сармоягузoron ба мақомоти давлатӣ оварда мерасонад.

Вобаста ба масъалаи дуҷони рӯзномаи ҷаласа, Вазири саноат ва технологияҳои нави Ҷумҳурии Тоҷикистон - Шавкат Бобозода баромад намуда, дар бораи натиҷаҳои фаъолияти гуруҳи корӣ оид ба беҳтар намудани фазаи сармоягузорӣ дар бахшҳои саноат, дастгирии соҳибкории истеҳсолӣ ва рушди истеҳсолоти миллӣ гузориш дод.

Аз рӯи масъалаи сеҷони рӯзномаи ҷаласа Раиси Кумитаи давлатии сармоягузорӣ ва идораи амволи давлатии Ҷумҳурии Тоҷикистон - Қодири Қосим лоиҳаи Қонуни Ҷумҳурии Тоҷикистон “Дар бораи сармоягузорӣ” дар таҳрири навро барои баррасӣ пешниҳод намуд. Зикр карда шуд, ки лоиҳаи Қонуни мазкур бо мақсади иҷрои дастуру супоришҳои Президенти мамлакат зимни мулоқот бо соҳибкорону сармоягузoron аз 14 октябри соли 2014 ва ҳамзамон ҷиҳати бештар мусоид намудани фазаи сармоягузорӣ ва мутобиқ намудани қонунгузории амалкунанда ба талаботи замони муосир таҳия гардидааст.

Оид ба масъалаи ниҳони рӯзномаи ҷаласа Котиби масъули Шӯро – Қодири Қосим маълумот дода, масъалаи беҳтар намудани фазаи сармоягузорӣ дар бахши энергетика ва таъмини мунтазами истеҳсолот бо қувваи барқро барои баррасӣ дар ҷаласаи ояндаи Шӯрои машваратӣ пешниҳод намуд, ки он аз ҷониби ҳамаи аъзои Шӯро дастгирӣ ёфт.

Вобаста ба масъалаҳои дар ҷаласа баррасишуда, инчунин намояндаи бахши хусусӣ дар Шӯро, Роҳбари Ассотсиатсияи ташкилотҳои маблағгузории хурди Тоҷикистон - Акбаров Фарҳод, Роҳбари ҶДММ “Корхонаи саноати кӯҳии Тоҷикистону Хитой Зарнисор” – Ян Чжи Сай, муассис ва роҳбари ҶДММ “Амирӣ” - Абдурахмон Ғайбуллозода,

муовини Роҳбари Ассотсиатсияи корхонаҳои нассочии Тоҷикистон - Муҳаммадиев Абдулло, Намояндаи доимии Вазорати рушди байналмилалӣ Британияи Кабир дар Тоҷикистон - Боб Леверингтон ва Намояндаи доимии Бонки Осиёи Рушд – Си.Си.Ю. баромад намуда, фикру андешаҳои худро баён намуданд.

Дар суҳбати чамъбастии худ, Сарвазири Ҷумҳурии Тоҷикистон, Қоҳир Расулзода андешаҳои худро оид ба масъалаҳои дар ҷаласа баррасигардида баён намуда, вобаста ба нуқтаҳои қайдгардида ба мақомот, масъулини дахлдор ва шарикони рушд дастуру супоришҳо ва тавсияҳои зерин доданд:

1. Вазорати саноат ва технологияҳои нав:

- якҷо бо Вазорати рушди иқтисод ва савдо, Кумитаи давлатии сармоягузорӣ ва идораи амволи давлатӣ, Корхонаи воҳиди давлатии “Ширкати Алюминийи Тоҷик”, дигар вазорату идораҳо ва бахши хусусӣ барои коркарди пурраи алюминий дар дохили мамлакат, истеҳсоли маҳсулоти ниҳоии саноатӣ ва содироти он чораҳои таъхирнопазир андешида, аз натиҷааш ба Ҳукумати ҷумҳурӣ маълумот пешниҳод намоянд;

- якҷо бо Вазорати рушди иқтисод ва савдо, Кумитаи давлатии сармоягузорӣ ва идораи амволи давлатӣ номгуӣ маҳсулотеро, ки истеҳсоли онҳо дар ҷумҳурӣ имконпазир аст, бо дарназардошти мавҷудияти ашёи хоми асосӣ, ҷойгиркунии иқтидорҳои истеҳсолӣ, арзиши аслии маҳсулот ва талабот дар бозорҳои дохиливу хориҷӣ таҳия намуда, то охири моҳи сентябри соли ҷорӣ ба Ҳукумати мамлакат пешниҳод кунад;

- лоиҳаи Нақшаи чорабиниҳои Ҳукумати Ҷумҳурии Тоҷикистон оид ба беҳтар намудани фазои сармоягузорӣ дар бахшҳои саноат, дастгирии соҳибкории истеҳсолӣ ва рушди истеҳсолоти миллиро бо назардошти таклифу пешниҳодҳои дар ҷаласаи имрӯза баёнгардида мукамал намуда, ҳарчӣ зудтар ба баррасии Ҳукумати мамлакат пешниҳод намояд;

- барои ҳалли саривақтии мушкилиҳои ҳалталаби корхонаҳои саноатӣ ва бартараф намудани монеаҳои, ки садди роҳи рушди соҳа мегарданд, чораҳои таъхирнопазирро амалӣ созад.

2. Вазоратҳои саноат ва технологияҳои нав, молия, рушди иқтисод ва савдо, Кумитаи давлатии сармоягузорӣ ва идораи амволи давлатӣ, Кумитаи андоз, Хадамоти гумрук ва Агентии “Тоҷикстандарт” бо корхонаҳои саноатие, ки маҳсулоти онҳо

ба бозорҳои беруна бароварда мешаванд ва имконияти воридотивазкунӣ доранд, ҷиҳати паст кардани арзиши аслии ва рақобатпазир намудани маҳсулоти истеҳсолшаванда ҷораҳои муассир андешида, аз натиҷааш ба Ҳукумати мамлакат маълумот пешниҳод намоянд.

3. Вазорати молия ва Кумитаи андоз якҷо бо дигар вазорату идораҳо лоиҳаи санадҳои меъёрии ҳуқуқии зарурӣ ҷиҳати рушди соҳаи истихроҷ ва коркарди канданиҳои фойданок, аз ҷумла тартиби муайян намудани меъёр ва пардохти бонусуҳои обунавӣ ва бонуси кашфи тижоратиро таҳия намуда, ба Ҳукумати мамлакат пешниҳод намоянд.

4. Вазоратҳои рушди иқтисод ва савдо, молия, саноат ва технологияҳои нав, Хадамоти гумрук ва Кумитаи андоз ҷиҳати пешгирии воридоти ғайрирасмии маснуоти бофандагӣ, дӯзандагӣю кешбофӣ ва барасмиятдарории гумрукии онҳо на аз рӯи вазн, балки тибқи андоза, шумора, нарх, навъу сифат ҷораҳои таъхирнопазир андешида, аз натиҷааш ба Ҳукумати мамлакат маълумот пешниҳод намоянд.

Ҷиҳати ҷорӣ намудани тарифҳои гумрукии, ки ба рушди истеҳсолоти ватанӣ ва содироти бештари маҳсулоти тайёр мусоидат мекунад, ҷорачуӣ карда шавад.

5. Ширкати саҳомии холдингии кушодаи “Барқи Тоҷик”, вазоратҳои рушди иқтисод ва савдо, энергетика ва захираҳои об, молия, саноат ва технологияҳои нав, Кумитаи давлатии сармоягузорӣ ва идораи амволи давлатӣ тартиби содда ва шаффофи пайваستшавии корхонаҳои истеҳсолиро ба шабакаҳои барқӣ таҳия намуда, ба Ҳукумати ҷумҳурӣ пешниҳод намоянд.

6. Агентии “Тоҷикстандарт”, вазоратҳои рушди иқтисод ва савдо, саноат ва технологияҳои нав, Палатаи савдо ва саноат барои ба таври васеъ ҷорӣ намудани меъёрҳои байналмилалӣ сифат, узвияти Тоҷикистон ба созмонҳои байналмилалӣ соҳавие, ки барои содироти молҳои ватанӣ мусоидат мекунанд, инчунин доир намудани мониторинги мунтазами навигарии қонунгузори савдо дар мамлакатҳои узви Созмони Умумиҷаҳонии Савдо ва дигар мамлакатҳои ҳамшарикӣ тижоратии Тоҷикистон ва пешниҳоди маълумот ба вазорату идораҳои марбута ва соҳибкорону сармоягузорони ҷумҳурӣ тадбирҳои зарурӣ андешанд.

7. Вазоратҳои рушди иқтисод ва савдо, маориф ва илм, саноат ва технологияҳои нав якҷо бо дигар вазорату идораҳо ва

муассисаҳои таҳсилоти олий ва миёнаи касбӣ, корхонаву муассисаҳо, соҳибкорон чиҳати банақшагирии талабот ба ихтисосҳои замонавӣ ва дар ин замина тайёр кардани мутахассисони соҳаҳои саноат, бо дарназардошти талаботи имрӯза роҳандозӣ намудани таҷрибаомӯзии донишҷӯён ва ҷалб намудани онҳо ба истеҳсолот, ба роҳ мондани робитаи зич байни муассисаҳои таълимиву корхонаҳо нақшаи чорабиниҳои мушаххасро таҳия ва татбиқ намоянд.

8. Вазорати молия якҷо бо дигар вазорату идораҳо:

- барои ҷалби ширкатҳои хусусии суғуртавӣ барои анҷом додани суғуртаи ҳатмӣ ва мустақкам намудани заминаи меъёрию ҳуқуқии бахшҳои гуногуни суғурта тадбирҳои андешида, аз ҷумла лоиҳаҳои қонунҳои Ҷумҳурии Тоҷикистон “Дар бораи суғуртаи ҳатмии тиббии қормандон”, “Дар бораи суғуртаи мусофирони нақлиёт” ва санадҳои меъёрии ҳуқуқии соҳаҳои дигари суғуртаро таҳия ва пешниҳод намояд.

- чиҳати васеъ намудани шаклҳо ва беҳтар намудани хизматрасониҳои суғуртавии Қорхонаи воҳиди давлатии “Тоҷиксуғурта” ва дар маҷмуъ устувор намудани рақобатпазирии он, инчунин беҳтар намудани фаъолияти Хадамоти давлатии назорати суғуртавӣ чораҳои зарурӣ андешад.

9. Қумитаи давлатии сармоягузорӣ ва идораи амволи давлатӣ якҷо бо вазорату идораҳои дахлдор ва бо дарназардошти фикру андешаҳои дар ҷаласаи имрӯза баёнгардида, лоиҳаи Қонуни Ҷумҳурии Тоҷикистон “Дар бораи сармоягузорӣ”-ро муқаммал намуда, ба баррасии Ҳукумати мамлакат пешниҳод намояд.

10. Қумитаи давлатии сармоягузорӣ ва идораи амволи давлатӣ, вазоратҳои рушди иқтисод ва савдо, саноат ва технологияҳои нав, Қумитаи андоз ва Хадамоти гумрук барои татбиқи самаранок ва ҳарчи бештари лоиҳаҳои сармоягузорӣ дар доираи Қонуни Ҷумҳурии Тоҷикистон “Дар бораи созишномаҳои сармоягузорӣ” тадбирҳои иловагиро амалӣ намоянд.

11. Қумитаи давлатии идораи замин ва геодезӣ, Қумитаи меъморӣ ва сохтмон, барои пурра ҷорӣ намудани низоми “Равзанаи ягона” оид ба бақайдгирии молу мулки ғайриманқул ва дастрас намудани иҷозат барои оғози қорҳои сохтмонӣ

чораҳои зарурӣ андешида, аз натиҷааш ба Ҳукумати мамлакат маълумот пешниҳод намоянд.

12. Кумитаи андоз, Агентии суғуртаи иҷтимоӣ ва нафақа чиҳати татбиқи самараноки низоми “Равзанаи ягона” барои бақайдгирии шахсони ҳуқуқиву соҳибкорони инфиродӣ ва соддаву осон намудани чараёни барҳамдиҳии фаъолияти соҳибкорӣ чораҳои зарурӣ андешида, аз натиҷааш ба ҷаласаҳои Шӯро ахборот пешниҳод намоянд.

13. Вазорату идораҳо ва мақомоти иҷроияи ҳокимияти давлатии ВМКБ, вилоятҳои Суғду Хатлон, шаҳри Душанбе ва ноҳияҳои тобеи ҷумҳурӣ муроҷиати соҳибкоронро, аз ҷумла вобаста ба таъсиси корхонаҳо сари вақт баррасӣ намуда, барои ҳалли онҳо дар доираи қонунгузории амалкунанда чораҳои таъхирнопазир андешанд.

14. Мақомоти иҷроияи ҳокимияти давлатии ВМКБ, вилоятҳо ва шаҳру ноҳияҳо, ҷаласаҳои шӯроҳои минтақавӣ оид ба беҳтар намудани фазои сармоягузориву соҳибкориро аз ҷониби роҳбарони аввали мақомоти иҷроияи маҳаллии ҳокимияти давлатӣ гузаронида, оид ба натиҷаҳои он ба Котиботи Шӯрои машваратии назди Президенти мамлакат оид ба беҳтар намудани фазои сармоягузорӣ маълумот пешниҳод намоянд.

15. Вазорати энергетика ва захираҳои об якҷо бо Котиботи Шӯрои машваратӣ аз ҳисоби намояндагони вазорату идораҳои дахлдор, бахши хусусӣ ва бо ҷалби шарикони рушд гуруҳи корӣ таъсис дода, оид ба беҳтар намудани фазои сармоягузорӣ дар бахши энергетика, таъмини мунтазами истеҳсолот бо қувваи барқ, ба таври васеъ ҷорӣ намудани технологияҳои каммасрафи барқӣ ва неруи таҷдидшавандаи барқ таҳлилҳои ҳамачониба гузаронида, натиҷаҳои онро ба ҷаласаҳои ояндаи Шӯро пешниҳод намоянд.

16. Вазорату идораҳо:

- оид ба иҷрои Нақшаи чорабиниҳо аз натиҷаи мулоқоти Президенти Ҷумҳурии Тоҷикистон бо соҳибкорону сармоягузoron аз 14 октябри соли 2014 ва беҳтар намудани нишондиҳандаҳои Тоҷикистон дар ҳисоботи “Пешбурди соҳибкорӣ”-и Бонки Ҷаҳонӣ чораҳои саривақтӣ андешида, ба ҷаласаи ояндаи Шӯро ҳисобот пешниҳод намоянд.

- таҷлили нахустин солгарди “Рӯзи соҳибкор”-ро бо натиҷаҳои назаррас ва доир намудани чорабиниҳои гуногун таҷлил намоянд.

17. Кумитаи давлатии сармоягузорӣ ва идораи амволи давлатӣ ва Котиботи Шӯро ҷиҳати ҳалли масъалаҳои дар Протоколи мазкур қайдгардида ва таҷлили нахустин солгарди “Рӯзи соҳибкор” ва гузаронидани чорабиниҳо дар доираи ин ҷашн бо шарикони рушд ҳамкорӣ намоянд.

Котиби масъули Шӯро,
Раиси Кумитаи давлатии
сармоягузорӣ ва идораи амволи
давлатии Ҷумҳурии Тоҷикистон

Қодири Қосим

Роҳбари Котиботи Шӯрои
машваратии назди Президенти
Ҷумҳурии Тоҷикистон оид ба беҳтар
намудани фазои сармоягузорӣ

Н. Абдуҷаборов